



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ১৩৫/২০২১

**চিলাপথাৰৰ কলাজানৰ চিতলমাৰীত অহা ২২ ফেব্ৰুৱাৰী তাৰিখে প্ৰধানমন্ত্ৰী নৰেন্দ্ৰ মোদীৰ
সভাৰ যাৰতীয় প্ৰস্তুতিৰ বুজ ল'লে মুখ্যমন্ত্ৰীয়ে**

**প্ৰধানমন্ত্ৰী নৰেন্দ্ৰ মোদী যেতিয়াই অসমলৈ আহে, উন্নয়নৰ এক নতুন টো
ৰাজ্যখনলৈ লৈ আহে : মুখ্যমন্ত্ৰী**

দিছপুৰ, ২০ফেব্ৰুৱাৰী : মুখ্যমন্ত্ৰী সৰ্বানন্দ সোণোৱালে আজি ধেমাজি জিলাৰ চিলাপথাৰৰ কলাজানৰ চিতলমাৰীত উপস্থিত হৈ অহা ২২ ফেব্ৰুৱাৰী তাৰিখে প্ৰধানমন্ত্ৰী নৰেন্দ্ৰ মোদীৰ সভাৰ যাৰতীয় প্ৰস্তুতিৰ বুজ লয়। প্ৰস্তুতিৰ বুজ লোৱাৰ সময়ত কেন্দ্ৰীয় খাদ্য সংসাধন দপ্তৰৰ ৰাজ্যিক মন্ত্ৰী ৰামেশ্বৰ তেলী, ৰাজহ আৰু দুৰ্যোগ ব্যৱস্থাপনা বিভাগৰ ৰাজ্যিক (স্বতন্ত্ৰ) মন্ত্ৰী যোগেন মহন, ৰাজ্যিক স্বাস্থ্য মন্ত্ৰী পীয়ুষ হাজৰিকা, লখিমপুৰ লোকসভা সমষ্টিৰ সাংসদ প্ৰদান বৰুৱা, বিধায়কসকল ক্ৰমে প্ৰশান্ত ফুকন, ঋতুপৰ্ণ বৰুৱা আৰু ভূৱন পেগু, অতিৰিক্ত আৰক্ষী সঞ্চালকপ্ৰধানদ্বয় হৰমিত সিং আৰু জি পি সিং, ধেমাজি জিলাৰ উপায়ুক্ত, আৰক্ষী অধীক্ষক সমন্বিতে বিভিন্ন বিভাগৰ উচ্চপদস্থ বিষয়াসকল উপস্থিত থাকে।

ইয়াৰ পিছতে সাংবাদিকৰ সৈতে হোৱা মত-বিনিময়ত মুখ্যমন্ত্ৰীয়ে কয় যে অসমৰ ৰাইজে আজি ভাৰতবৰ্ষৰ বুকুত মৰ্যাদাসহকাৰে যি স্থান লাভ কৰিছে, তাৰ অন্তৰালত প্ৰধানমন্ত্ৰী নৰেন্দ্ৰ মোদীৰ উল্লেখযোগ্য অৱদান আছে। প্ৰধানমন্ত্ৰীগৰাকী যেতিয়াই অসমলৈ আহে, উন্নয়নৰ এক নতুন টো ৰাজ্যখনলৈ লৈ আহে। তেখেতৰ বলিষ্ঠ নেতৃত্বত আজি উত্তৰ-পূৰ্বাঞ্চলে দেশৰ বিকাশৰ নতুন ইঞ্জিন হিচাপে মূৰ দাঙি উঠিছে। অঞ্চলটোত সূচনা হোৱা অভূতপূৰ্ব উন্নয়নৰ যাত্ৰাই নাগৰিকসকলৰ জীৱনলৈ উল্লেখযোগ্য পৰিৱৰ্তন আনিবলৈ সক্ষম হৈছে। সেয়েহে অহা সোমবাৰে ভাৰত চৰকাৰৰ পেট্ৰ'লিয়াম মন্ত্ৰালয়ৰ তিনিটা গুৰুত্বপূৰ্ণ প্ৰকল্প ৰাষ্ট্ৰলৈ উৎসৰ্গা কৰাৰ লগতে ধেমাজি অভিযান্ত্ৰিক মহাবিদ্যালয়ৰ শুভ উদ্বোধন তথা শূৱালকুছি অভিযান্ত্ৰিক মহাবিদ্যালয়ৰ আধাৰশিলা স্থাপনৰ উদ্দেশ্যে প্ৰধানমন্ত্ৰীৰ আগন্তুক ধেমাজি ভ্ৰমণৰ কাৰ্যসূচী সাফল্যমণ্ডিত কৰি তোলাৰ স্বার্থত আন্তৰিকতাৰে সহায়-সহযোগিতা আগবঢ়াবলৈ মুখ্যমন্ত্ৰীয়ে ৰাইজৰ প্ৰতি আহ্বান জনায়।

দিঃশঃ

২০/০২/২০২১